

اعلامیہ نمبر 3/2006

1 19 اکتوبر۔۔۔۔۔ چوری کی لہر کے بارے میں کھلا اجلاس خصوصی جنرل اسمبلی

(Allmøte/ekstraordinær generalforsamling)

برینا کی فلاجی کمیٹی کو برینا میں کاروں اور گھروں میں ہونے والی چوریوں کی اطلاع ملی ہے۔ ہمیں دال کے علاقہ میں ہونے والی چوریوں کی اطلاع بھی ملی ہے۔ یہ تجویز کیا گیا ہے کہ ایک کمپنی کے ساتھ معاہدہ کیا جائے کہ وہ رات کو علاقہ کا پہرہ دیا کرے۔ اگر ایسا کوئی معاہدہ کیا جائے تو اس پر اٹھنے والے اخراجات اتنے زیادہ ہیں کہ وہ موجودہ بجٹ (تقریباً دس ہزار کروڑ ماہانہ) سے زیادہ ہیں۔ اس لیے اس تجویز پر غور کرنے کے لیے کھلے اجلاس کا انعقاد کیا جا رہا ہے۔ قانونی طور پر یہ اجلاس خصوصی جنرل اسمبلی ہے تاکہ بجٹ کے سلسلے میں فیصلہ کیا جاسکے۔ ہم نے پولیس اور پہرہ دینے والی ایک کمپنی کو بھی اس اجلاس میں دعوت دی ہے۔ یہ اجلاس دال کی فلاجی کمیٹی کے تعاون سے بلا یا جا رہا ہے۔

یہ اجلاس لوفسروڈ اسکول کے بڑے ہال میں انیس اکتوبر کو شام سات بجے منعقد ہوگا۔

Aulaen i Lofsrud skole, 18. oktober kl 1900.

2 بہت سے نئے فلاجی اقدامات کیے گئے ہیں۔

جنرل اسمبلی کے اجلاس میں واضح طور پر اس خواہش کا اظہار کیا گیا تھا کہ علاقہ کی خوبصورتی کو بڑھانے کے لیے اقدامات کیے جانا چاہئیں۔

ہم نے مندرجہ ذیل اقدامات کیے ہیں:

- پاسوپلیا اور پاسوپ سوگن pasoplia og pasopsvingen کے درمیان نئی سیڑھیاں بنائی گئی ہیں۔ اس طرح پاسوپ

سوگن بندگلی نہیں رہی۔ یہ زینہ کافی لمبا ہے اور اس کے دونوں طرف حفاظتی دیوار بھی بنائی گئی ہے۔ آپ بھی زینہ استعمال کریں!

- پاسوپ سوگن میں کھیل کی جگہ کو بہتر بنایا گیا ہے۔ کھیل کی یہ جگہ اب پہلے سے کہیں زیادہ عمدہ ہو گئی ہے۔

- لانگ ریتا Langretta میں کھیلوں کی جگہ کو بھی بہتر بنایا گیا ہے۔ نئی حفاظتی دیواریں بنائی گئی ہیں، پرانے کھیل گھر کی جگہ نیا رکھا گیا ہے

اور کلڑی کا ایک نیا "فریم" بھی بنایا گیا ہے۔

- برینا وائین اور برینا ستو بن کے درمیان پرانی سیڑھی کو تبدیل کر کے نئی سیڑھی بنائی گئی ہے۔ نئی سیڑھی کی حفاظتی دیوار بھی بنائی گئی ہے۔

- ایک نیالیپ پوسٹ بنایا گیا ہے جو پاسوپ وائین کی کھیلوں کی جگہ پر اندر کی جانب روشنی دیتا ہے۔

یہ تمام اقدامات علاقہ کو مزید خوبصورت بنانے کے لیے کیے گئے ہیں۔ ہمیں امید ہے کہ مکین ان اقدامات سے مطمئن ہوں گے۔

بریناوائین کے علاوہ علاقے کی تمام گلیاں ہماری نجی ملکیت ہیں۔ کسی نجی گلی میں گاڑی پار کرنے کی اجازت نہیں ہے۔ اس کے باوجود بہت سے لوگ ان گلیوں میں گاڑی پار کرتے ہیں۔

اس سال کی جنرل اسمبلی پر انتظامیہ نے یہ تجویز پیش کی تھی کہ برینا کے علاقہ میں پارکنگ کی صورتحال کو بہتر بنانے کے لیے مشترکہ جگہ پر "اجتماعی پارکنگ" بنائی جائے۔ جنرل اسمبلی نے اس بات کے خلاف تھی کہ مشترکہ علاقوں پر مزید پارکنگ پلٹس بنائی جائے۔ جنرل اسمبلی اس بات پر بھی رضامند نہیں تھی کہ اجتماعی وسائل کے استعمال سے ان لوگوں کے لیے پارکنگ پلٹس بنائی جائے جن کے پاس اس سے زیادہ کاروں ہیں جو وہ اپنی ذاتی زمین پر کھڑی کر سکتے ہیں۔ اس مخالفت کی بناء پر اجتماعی پارکنگ بنانے کی تجویز انتظامیہ نے واپس لے لی تھی۔

اس کی بجائے جنرل اسمبلی نے یہ فیصلہ یکذبان ہو کر کیا: مشترکہ جگہ پر مزید پارکنگ پلٹس بنانے کی کوئی خواہش نہیں ہے۔ اس لیے جنرل اسمبلی انتظامیہ کو ہدایت کرتی ہے کہ وہ برینا فلاحی کمیٹی کے مکیمنوں کو اس بات کا پابند کرنے کے لیے کام کرے کہ وہ اپنی کاروں کو اپنی ذاتی زمین پر پارک کریں۔ اس میں مسٹریوں کی کاروں اور کرایہ داروں کی کاروں کا بھی شمار ہوتا ہے۔ بحوالہ بلدیاتی فیصلہ پیرہ نمبر تین۔

پیرہ نمبر تین میں مندرجہ ذیل تحریر ہے: ہر پلاٹ کے لیے ایک گیراج اور ایک کار پارک کی اجازت ہے۔ اگر نچلی منزل میں علیحدہ سے رہائش گاہ بنائی جائے تو ایک کار کھڑی کرنے کے لیے جگہ چھوڑی جائے گی۔

انتظامیہ اس فیصلہ کی وجہ سے ان مکیمنوں اور کرایہ داروں کے خلاف سختی کا سلوک کرے گی جو مشترکہ علاقوں پر کار کھڑی کر کے ضوابط کی خلاف ورزی کرتے ہیں۔ اصولی طور پر اپنے پلاٹ کے علاوہ کسی جگہ گاڑی کھڑی کرنے کی اجازت نہیں ہے۔ جو لوگ کرایہ دار رکھتے ہیں ان کی ذمہ داری ہے کہ وہ کرایہ داروں کو اپنے پلاٹ پر کار کھڑی کرنے کی سہولت دیں۔ مہمانوں کی پارکنگ مہمانوں کے لیے ہے نہ کہ مکیمنوں اور کرایہ داروں کے لیے۔ سڑک کے کنارے اور کھلی جگہیں پارکنگ کے لیے نہیں ہیں!

تمام مالک مکان پارکنگ کے ضوابط کی پابندی کرنے کے پابند ہیں۔ کرایہ داروں کو ان ضوابط کی اطلاع دی جائے گی۔ انتظامیہ اب غلط پارک کی جانے والی گاڑیوں کا اندراج کرے گی۔ گاڑی کا نمبر اور تاریخ لکھی جائے گی۔ اس طرح حاصل ہونے والی معلومات کو بنیاد بنا کر ضوابط کی خلاف ورزی کرنے والوں کے خلاف پالیسی بنائی جائے گی۔ انتظامیہ اس معاملہ کو 2007 میں جنرل اسمبلی کے سامنے پیش کرے گی۔

4 برینا میں کھڑی گاڑی کا انجن ایک منٹ سے زائد سٹارٹ نہیں رہے گا۔

گاڑیوں سے متعلق قانون کے ضابطہ نمبر 16 میں کھڑی گاڑی کے انجن کے چلنے کے خلاف ایک نئی شق داخل کی گئی ہے:

دفعہ 16 پریشان کرنے والی ڈرائیونگ اور غیر ضروری شور وغل

1 آبادی میں یا آبادی کے قریب انجن والی گاڑیوں کی غیر ضروری اور پریشان کن ڈرائیونگ منع ہے۔ وہاں کھڑی گاڑی کا انجن چلانے کی بھی ممانعت ہے۔ نیز گاڑی کا اس طرح استعمال منع ہے کہ وہ غیر ضروری شور پیدا کرے یا دھوئیں اور گیس کا غیر ضروری اخراج کرے۔

ہم آپ کو جنرل اسمبلی کا وہ فیصلہ بھی یاد دلانا چاہتے ہیں جس میں کہا گیا ہے کہ ہم اپنے علاقے میں کھڑی گاڑی کے انجن کے چلتے رہنے کے خلاف ممانعت چاہتے ہیں۔ برینا میں کھڑی گاڑی کا انجن ایک منٹ سے زائد سٹارٹ رکھنے کی اجازت نہیں ہے۔ انتظامیہ کو اس بات کی اطلاع ملتی رہتی ہے کہ طے شدہ قواعد و ضوابط کی خلاف ورزی ہو رہی ہے۔

5 اجتماعی جگہوں پر نجی اشیاء مت رکھیں

ہماری انتہائی عمدہ اور وسیع مشترکہ جگہوں میں ہر فرد کا حصہ ہے۔ زیادہ تر لوگ اپنے گھر کے قریب ان مشترکہ جگہوں کا اچھی طرح خیال رکھتے ہیں۔ بلکہ یہ بھی کہنا چاہیے کہ بہت سے لوگ تو اس طرح کام کر رہے ہیں کہ وہ دوسروں کے لیے مثال ہیں۔

لیکن یہ کہنا بھی درست ہے کہ کچھ لوگوں کا خیال ہے کہ وہ مشترکہ علاقوں پر ان اشیاء کو رکھ سکتے ہیں جن کو جگہ ان کے گھر میں نہیں ہے۔ اس بات کی مثالیں موجود ہیں کہ لوگوں نے دس سال سے زائد مدت تک مشترکہ جگہوں پر نجی اشیاء کا ذخیرہ رکھا ہے۔ [ریٹ، بجری، سر یا اور لکڑی وغیرہ]۔ لگتا ہے کہ کچھ لوگ جھاڑ جھکا کوڑے کرکٹ کے ڈپو پر لے جانے کی ضرورت نہیں محسوس کرتے اور مشترکہ جگہوں پر یہی جھاڑ جھکا رکھ دیتے ہیں۔ ہمیں افسوس ہے کہ چند لوگ اس رویہ کا اظہار کر رہے ہیں۔

انتظامیہ کی درخواست ہے کہ تمام ملین اپنی نجی اشیاء کو مشترکہ جگہوں سے اٹھائیں۔ اگلی جنرل اسمبلی پر انتظامیہ تجویز پیش کرے گی کہ ایسے لوگوں کے خلاف کس ردعمل کا اظہار کیا جائے جو ایک طویل مدت تک مشترکہ جگہوں پر اپنی ذاتی اشیاء پڑی رہنے دیتے ہیں۔

6 برینا کو صاف ستھرا رکھیے

ہمارے علاقہ میں بہت سا کچر اچھا رہتا ہے۔ اس رویہ کی حوصلہ شکنی کرنے کے سلسلہ کی ایک کڑی کے طور پر ہم نے اسلو سپور وائیر سے رابطہ قائم کیا ہے۔ ہم نے ان سے درخواست کی ہے کہ وہ بس سٹاپوں پر کچرے کے ڈبے رکھے۔ اس کے ساتھ ساتھ ہم تمام کیلینوں سے درخواست کرتے ہیں کہ وہ اپنے گھر کے ارد گرد کچر اچھا پڑا رہنے دیں۔ ادھر ادھر پڑا کچر علاقہ کو رفتہ رفتہ گندی ہستی میں تبدیل کر سکتا ہے۔ ہم برینا کو صاف ستھرا رکھنا چاہتے ہیں۔

7 گھروں کے قریب لومڑی

ہمارے علاقہ میں چند لومڑیاں ہیں جو گھروں کے قریب آ جاتی ہیں۔ لومڑیاں اوپر تک بھرے ہوئے کچرے کے ڈبوں میں سے کچرا باہر نکال دیتی ہیں اور اس طرح غلاظت پھیلاتی ہیں۔ ان میں سے چند لومڑیاں بڑی حد تک پالتو جانوروں کی طرح ہیں۔ اس کی وجہ غالباً یہ ہے کہ انسان ان کو کھانا دیتے ہیں۔ گو کہ لومڑی کو علاقہ میں خوشگوار اضافہ کہا جاسکتا ہے، اسے کھانا دینا کوئی عقلمندی کی بات نہیں ہے۔ خیال رکھیے کہ آپ کا کچرے کا ڈبہ اوپر تک بھرا ہوا نہ ہو۔ ایسی صورت میں یہ لومڑی کے لیے کھلی ضیافت ہے۔

8 درختوں کی کٹائی

ہمارے مشترکہ علاقوں پر چند درخت بہت زیادہ بڑھ چکے ہیں۔ انتظامیہ سے بہت سے لوگوں نے رابطہ قائم کیا ہے۔ وہ بیمار، بہت زیادہ بلند، بہت سایہ دار یا پتے گرانے والے درختوں کو کاٹنا چاہتے ہیں۔ ہمارے علاقے میں ایسی مثالیں بھی ہیں جن میں درخت گر بھی گئے ہیں۔

ہمارے علاقے کے درخت تقریباً چالیس سال پہلے لگائے گئے تھے۔ یہ درخت بہت زیادہ نشوونما پانچکے ہیں۔ اور ہمیں ان کے سلسلے میں ایک پالیسی بنانا ہو گی۔ ہم جانتے ہیں کہ لوگوں کی اس سلسلے میں مختلف رائے ہے کہ کون سے درخت کاٹنے چاہیں اور کون سے نہیں۔ ضرورت اس بات کی ہے کہ ہم ہر درخت کے بارے میں درست فیصلہ کرنے کے لیے ایک معتدل رائے کا اظہار کریں۔ انتظامیہ کی رائے یہ ہے کہ کسی درخت کو کاٹنے یا نہ کاٹنے کے بارے میں فیصلہ کرتے وقت اس فرد یا ان افراد کی رائے کو زیادہ اہمیت دی جانا چاہیے جن کو درخت کا سب سے زیادہ نقصان پہنچتا ہو۔ لیکن اس کے ساتھ ساتھ ایسا بھی نہیں ہونا چاہیے کہ محدود علاقے کے باسی ایسے فیصلے کریں جو علاقے کے مجموعی تاثر کو تبدیل کر دیں۔ اگلی جنرل اسمبلی پر انتظامیہ ایسے اصول تجویز کرے گی جن کی بناء پر علاقے کے درختوں کی دیکھ بھال کی جاسکے۔

فی الحال ہم مندرجہ ذیل اصولوں پر عمل کریں گے:

- فلاحی کمیٹی ان درختوں کو کاٹنے کے اخراجات برداشت کرے گی جو اتنے بڑے ہو چکے ہیں کہ ان کو کاٹنے کا اخراجات قریبی پڑوسیوں پر ڈالنا صریحاً زیادتی تصور ہو۔ اگر ایک یا ایک سے زائد پڑوسی مشترکہ علاقوں پر کسی چھوٹے درختوں کو کاٹنا چاہیں تو اس کے اخراجات وہ خود برداشت کریں گے۔
- فلاحی کمیٹی درخت کاٹنے کے اخراجات اس شرط پر برداشت کرے گی جب ہر متعلقہ پڑوسی ایک ذاتی ادائیگی کرے جو فی کس دو ہزار کروڑ سے زائد نہ ہو۔ تاہم ذاتی ادائیگی کی یہ رقم کل اخراجات کے نصف سے زائد نہ ہوگی۔
- یہ شرط ہے کہ قریبی پڑوسی درخت کو کاٹنے کی مخالفت نہ کریں۔
- انتظامیہ آنے والے سالوں کے بجٹ میں درختوں کو کاٹنے کے لیے ایک رقم مختص کرے گی۔

9 بلدیہ پاسوپ سوگنن پندرہ اور سترہ خرید رہی ہے

اوسلو بلدیہ نے اپنے ادارے Boligbygg Oslo KF (BB) کے ذریعے اب تک ایف سیلٹر میں سات رہائشیں کرائے پر لے رکھی تھیں۔ اس ادارے نے فیصلہ کیا ہے کہ وہ پاسوپ سوگنن پندرہ اور سترہ کو خرید لے گی اور بقیہ رہائشیں خالی کر دے گی۔ فلاحی کمیٹی اور قریب پڑوسیوں نے اس سلسلے میں بلدیہ سے ملاقات کی ہے۔ اس سلسلہ میں ایک قریبی تعاون ہو رہا ہے کہ بلدیہ کی دو گھروں کی خرید کا پڑوسیوں کو کوئی خاص نقصان نہ ہو۔ بلدیہ ان گھروں کے باغیچوں کو درست کروائے گی اور ان گھروں میں رہنے والوں کو خصوصی مدد دے گی۔

انتظامیہ چاہتی ہے کہ اگر ان دو گھروں کے باسیوں کے رویہ کے بارے میں کوئی شکایت ہو تو ہمیں اس کی تحریری اطلاع کی جائے۔ ایسی اطلاعات کی بناء پر بلدیہ سے فوری رابطہ قائم کیا جائے گا تاکہ وہ متعلقہ افراد سے رابطہ قائم کر کے معاملہ کو درست کرے۔ بلدیہ اپنے کرائے داروں کو شکایت کنندگان کا نام نہیں بتائے گی، لیکن شکایت کنندہ کا نام اس لیے چاہتی ہے کہ اگر اضافی معلومات چاہیں ہوں تو وہ حاصل کی جاسکیں۔

10 انتظامیہ نے کن معاملات پر کام کیا ہے۔

انتظامیہ کی اجلاسوں کی مکمل کارروائی رپورٹ انٹرنیٹ پر دیکھی جاسکتی ہے۔

11 عملی معلومات

گلی کی روشنیاں: اگر آپ کی گلی میں کوئی بلب بجھ گیا ہو تو اس کی اطلاع فون نمبر 115 81 815 یا انٹرنیٹ کے ذریعے دی جاسکتی ہے۔

کچرے کے ڈبے: اگر آپ کا کچرہ کا ڈبہ کسی حادثہ یا استعمال کے نتیجے میں خراب ہو جائے تو آپ ایک نیا ڈبہ حاصل کر سکتے ہیں۔ اس کے لیے

آپ کو صفائی کے محکمے Renovasjonsetaten کو فون نمبر 50 36 48 23 پر فون کرنا ہوگا۔ آپ کو ایک نیا ڈبہ دے دیا جائے گا اور آپ کا پرانا ڈبہ واپس لے لیا جائے گا۔ متعلقہ محکمہ مختلف سائز کے ڈبے دیتا ہے۔ اس لیے جب آپ اپنا ڈبہ تبدیل کریں تو اپنی ضرورت کے مطابق درست سائز کا ڈبہ لیں۔ کاغذ کے کچرہ کے لیے ڈبوں کی قیمت ہر سائز کے لیے ایک ہی ہے۔

گھاس کاٹنے کی مشین: فلاحی کمیٹی نے موٹر سے چلنے والی گھاس کاٹنے اور رکناروں سے گھاس کاٹنے والی مشینیں خریدی ہیں۔ یہ مشینیں بنیادی طور

پر مشترکہ علاقوں پر گھاس کاٹنے کے لیے استعمال ہوں گی۔ یہ سامان انتظامیہ کے رکن، تھوم ایکرا، Tomm Ekra کے ہاں Brennaveien 147 کرائے پر لی گئی ایک جگہ پر رکھی گئی ہیں۔ اگر آپ یہ سامان مستعار لینا چاہیں تو تھوم کو فون نمبر 099 42 400 فون کریں۔

12 انتظامیہ سے رابطہ

انتظامیہ کی طرف سے معلومات فراہم کرنے کے سلسلے میں ہماری ویب سائٹ سب سے بڑا ذریعہ بن گئی ہے۔ انتظامیہ سے رابطہ کرنے کا بنیادی طریقہ

تحریری رابطہ ہے۔ ویب سائٹ <http://www.brennavel.no> کے ذریعے انتظامیہ سے رابطہ قائم کرنا بہت آسان ہے۔

بہت سے اراکین پہلے ہی "kontaktinformasjon" کے ذریعے انتظامیہ کو پیغامات پہنچا چکے ہیں۔ اگر آپ اپنے پیغام کے ساتھ کوئی خط یا

معلومات بھیجنا چاہتے ہیں تو یہ ای میل بھیجنے کے لیے یہ پتہ استعمال کریں: leder@brennavel.no

ہم آپ کو خبردار کرنا چاہتے ہیں کہ نام پتہ کے بغیر بھیجی جانے والی ای میل پر غور نہیں کیا جائے گا۔ انتظامیہ ویب سائٹ کے بارے میں آپ کی رائے جاننا

چاہتی ہے۔ اگر آپ کے پاس ویب سائٹ کو بہتر بنانے کی تجویز ہو یا علاقے کی خوبصورت تصاویر ہوں تو ہمیں ضرور بھیجیں۔

اس کے علاوہ مندرجہ ذیل پتہ پر تحریری رابطہ کیا جاسکتا ہے:

Brenna velforening

Postboks 87 Mortensrud 1215 Oslo